

مولانا ظفر علی خاں کی شاعری میں قائد اعظم کی تحسین۔ ایک مطالعہ

منزہ منور سلہری

Munazza Munawar Sulehri

Assistant Professor, Department of Urdu,

Lahore Garrison University, Lahore.

Abstract:

Mulana Zafer Ali Khan was a Writer, Poet, Translator and a Journalist. Who played an Important role in the Pakistan Movement against the British Raj. Apart from Islamic religious sciences, He was well-versed in the latest theories of economics, sociology and politics and for his erudition as well as methods, is generally considered to be "The Father of Urdu journalist". Maulana Zafar Ali Khan wrote a lot of poems in the appreciation of the Quaid-e-Azam. This article is written in the appreciation of the Quaid-e-Azam.

اپنے دور کا سب سے اہم اخبار زمیندار، تحریک احرار، منظوم ادارے، کئی زبانوں پر دسترس، فی البدیہ شعر، مقبول ترین نعتوں کے خالق غیر معمولی ذہانت اور قابلیت کے مالک، شعلہ بیان مقرر جنہیں دنیا بابائے صحافت کے نام سے جانتی ہے مولانا ظفر علی خاں۔ آپ زندگی بھر برصغیر کے مسلمانوں کی آواز بنے رہے، آپ پر آشوب حالات میں بھی اُمید کی شمعیں جلاتے رہے اور قوم کے دلوں کو یہ کہہ کر گرماتا رہے کہ:

دنیا میں ٹھکانے دو ہی تو ہیں آزاد منش انسانوں کے

یا تخت جگہ آزادی کی یا تختہ مقام آزادی کا

مولانا ظفر علی خاں ۱۸۷۳ء میں سیالکوٹ میں پیدا ہوئے، آپ کی ابتدائی تعلیم مشنری ہائی سکول وزیر آباد سے حاصل کی اور علی گڑھ کالج سے انٹرمیڈیٹ کے بعد ریاست جموں و کشمیر کے محکمہ ڈاک میں ملازمت اختیار کی جہاں ان کے والد بھی کام کر چکے تھے لیکن کچھ عرصہ بعد استعفیٰ دے کر د

وبارہ علی گڑھ مسلم یونیورسٹی میں داخل ہوئے اور بی۔ اے کی ڈگری حاصل کی گریجویٹیشن کرنے کے بعد ممبئی میں مسلمان سیاسی رہنما نواب محسن الملک کے سیکرٹری مقرر ہوئے۔ ۱۹۰۸ میں مولانا لاہور آئے اور روزنامہ لاہور کا چارج سنبھالا۔ یہ اُردو اخبار ۱۹۰۳ میں مولانا کے والد مولوی سراج الدین نے مسلمانوں کے لیے نکالا تھا۔ اس لیے آپ کو بابائے صحافت بھی کہا جاتا ہے۔ مسلم لیگ اور قائد اعظم سے آپ کی گہری وابستگی تھی، ۲۳ مارچ ۱۹۴۰ کے تاریخی اجلاس میں آپ نے پنجاب کے دیگر رہنماؤں کی طرح نہ صرف شرکت کی بلکہ قراردادِ لاہور کی تائید بھی کی۔ مولانا ظفر علی خان نے بچپن سے ہی شاعری میں دلچسپی لینا شروع کر دی تھی۔ انہوں نے اپنی مادری زبان پنجابی کے بجائے اُردو میں شاعری کو ترجیح دی۔ آپ کی شاعری میں جہاں مذہبی اور سیاسی رنگ نمایاں تھا وہیں جذبہ عشقِ رسول ﷺ آپ کی شاعری کا نمایاں وصف تھا۔

وہ شمع اُجالا جس نے کیا چالیں برس غاروں میں
اک روز جھلکنے والی تھی سب دنیا کے درباروں میں
مولانا ظفر علی خان نے ۲۷ نومبر ۱۹۵۶ کو وزیر آباد کے قریب اپنے آبائی علاقے کرم آباد میں وفات پائی۔ ڈاکٹر خواجہ محمد زکریا اس موضوع پر بات کرتے ہوئے کہتے ہیں:
”۱۸۷۳ میں کرم آباد (وزیر آباد ضلع گوجرانوالہ) میں پیدا ہوئے۔
علی گڑھ سے اعزاز کے ساتھ بی۔ اے کی ڈگری حاصل کی۔ ساہیا
سال لاہور سے مشہور اخبار زمیندار نکالتے رہے کئی شعری مجموعے
مثلاً بہارستان، نگارستان، چمنستان اور نثری متعدد کتابیں چھپ چکی
ہیں۔ خطیب اور سیاستدان کے طور پر بھی بڑی شہرت پائی۔ ۱۹۵۶ء
میں انتقال ہوا اور اپنے گاؤں ہی میں تدفین ہوئی۔“ (۱)

مولانا ظفر علی خان نے ہر خوف و خطر سے بالا تر ہو کر قلم کی صداقت کو ہمیشہ بلند رکھا۔ آپ نے صحافت کے میدان میں سچ اور حق کو بلند کیا اور اسی وجہ سے قید و بند کی صعوبتیں بھی جھیلنا پڑیں۔ آپ کے مخالفین بہت سے اخبارات ہو گئے۔ ڈاکٹر مسکین حجازی اس بارے میں کہتے ہیں۔

”اُردو میں مولانا ظفر علی خان تنہا تھے اور ساتھ خوف و ہراس کا
نام و نشان نہیں تھا۔ مولانا ظفر علی خان ایک شاد الکلام شاعر، بے
مثال ادیب، انشا پرداز، خطیب، سیاست دان، عالم اور صحافی تھے۔
ان کی بیشتر توانائیاں انگریزوں کی غلامی کے خلاف جہاد میں صرف
ہوئیں۔ وہ صحافت کے میدان میں بھی اسی مقصد کے لیے آئے
تھے۔ اگرچہ اور رہنماؤں نے بھی صحافت کے ذریعے غلامی کے

خلاف جہاد کیا مگر مولانا ظفر علی خاں کا قلم تو شمشیر برہنہ تھا۔“ (۲)

مولانا ظفر علی خاں کو اسلام سے بے حد محبت تھی انہوں نے اسی محبت کے اظہار کی خاطر بے شمار نظمیں لکھیں وہ انتہا درجے کے محبِ وطن بھی تھے۔ آپ کو تاریخِ اسلام سے گہرا شغف تھا۔ آپ کی شاعری پر مقصدیت کا غلبہ تھا لیکن مشاعرانہ خوبیوں سے بھی معمور تھی، اس کے ساتھ ساتھ زبان و بیان کی شوخی، جرات و بے باکی اور دیگر مترنم خوبیوں کے باعث جدید شاعری کی نمائندگی بھی کرتے تھے۔ ان کی شاعری میں ایسی خوبیاں اور جواہر بھی موجود ہیں کہ ان کی ہنگامی شاعری میں بھی اس کے اوصاف کی چمک موجود ہے۔ مولانا ظفر علی خاں کو وطن سے محبت تھی اور عظیم لیڈر سے بھی بے حد محبت تھی جن کی بدولت آج دنیا میں پاکستان بڑی شان سے موجود ہے۔ بہادر اور سچے لیڈر قائد اعظم محمد علی جناح سے مولانا ظفر علی خاں کو بہت عقیدت اور محبت تھی۔ آپ نے قائد اعظم کی تحسین میں بہت سی نظمیں اور اشعار لکھے۔ اُن نظموں میں سے ایک نظم ”چمنستان“ سے ہے اس نظم کا عنوان ”یومِ محمد علی“ ہے، جس میں مولانا ظفر علی خاں نے قائد اعظم کی بے پناہ محنت اور سچی لگن کو بہت خوبصورت انداز میں خراجِ تحسین پیش کیا ہے نظم پیش خدمت ہے:

”یومِ محمد علی“

دلکش فضا وطن کی محمد علی سے تھی
رنگینی اس چمن کی محمد علی سے تھی
ذوقِ سلیم جس کے مزے بھولتا نہیں
شیرینی اُس سخن کی محمد علی سے تھی
ہیں زندہ جس سے عہدِ کہن کی روایتیں
رواقِ اُس انجمن کی محمد علی جناح سے تھی
اب تک لگی ہوئی جو کروڑوں دلوں میں ہے
بے تاب اُس لگن کی محمد علی سے تھی
توحید کی رسن نے بتوں کو جکڑ لیا
اور تافت اُس رسن کی محمد علی جناح سے تھی
زندوں کو جس نے مطلع الانوار کر دیا
تابانی اُس کرن کی محمد علی سے تھی
سر پر لپیٹ لیتے ہیں جس کو غزا کے وقت
آرائش اُس کفن کی محمد علی سے تھی
اعتبار کی گرفت سے اُمید مخلص

شیخ اور برہمن کی محمد علی سے تھی
توحید کے اصول کی حرمت کے ساتھ ساتھ
ذلت ہر اک دشمن کی محمد علی سے تھی (۳)

یہ نظم ۴ جنوری ۱۹۳۸ء کی شام یوم محمد علی کی تقریب کے موقع پر پیش کی گئی، حبیبیہ پال (اسلامیہ کالج) لاہور میں مسلم سٹوڈنٹس فیڈریشن زیر صدارت مولانا ظفر علی خان کی صدارت میں ایک جلسہ منعقد کیا گیا۔ حاضرین کی فرمائش پر یہ نظم قائد اعظم کی نذر کی گئی۔ حاضرین نے اس نظم کو بہت پسند کیا۔ اس نظم کو پڑھ کر اندازہ ہو جاتا ہے کہ مولانا ظفر علی خان کو قائد اعظم سے کس قدر محبت اور عقیدت تھی۔ قائد اعظم کی بے لوث اور سچی لگن کو کتنے خوبصورت الفاظ میں سراہا ہے اُن کی قربانیوں کی حقیقت تصویریں نظم میں پیش کی گئی ہے۔ قائد اعظم ہمارے لیے بہت قابل اور اپنے ارادوں میں مضبوط لیڈر ثابت ہوئے۔ اسلام اور مسلمانوں سے خاص محبت تھی، اس مہبت نے ہمیں آزاد وطن کا تحفہ دیا۔

اس نظم میں مولانا ظفر علی خان نے قائد اعظم کو خراج تحسین پیش کرتے ہوئے کہتے ہیں برصغیر کے مسلمانوں کے لیے قائد اعظم اندھیروں میں روشنی کا چراغ تھے۔ آپ کی رہنمائی میں مسلمانوں کو یہ اُمید ہو گئی تھی کہ ہم اسلام کے نام پر ایک الگ وطن بنانے میں کامیاب ہو جائیں گے، قائد اعظم کا کہا ہوا ہر لفظ اثر رکھتا ہے۔ کیونکہ برصغیر کے مسلمانوں کو معلوم تھا کہ یہ ہی ہمارا سچا لیڈر ہے اور ان کی رہنمائی میں ہی ہمیں کامیابیاں ملیں گی۔ آپ نڈر اور بے باک لیڈر تھے جن کی روشنی سے سارے برصغیر کے مسلمانوں کے دل روشن ہو گئے، عبدالعزیز اپنی کتاب قائد اعظم محمد علی جناح میں لکھتے ہیں:

"آج ہندوستان میں کون ہے جو مسٹر جناح کے نام نامی وزاتِ گرامی سے واقف نہیں، آپ اسلامیانِ ہند کے قائد اعظم ہیں، آپ کا عزم و استقلال، بلند کریکٹر بے باک حق گوئی، سیاست دانی و اصابت رائے محتاج بیان نہیں، آپ نے ہندوستان کی قومی تعمیر اور ہندوستانی مسلمانوں کی شیرازہ بندی کے لیے جو نمایاں حصہ لیا، پوشیدہ نہیں آپ کی پوری زندگی ملک و قوم کی خدمت میں گزری ہے۔" (۴)

مولانا ظفر علی خان نے ایک اور نظم میں قائد اعظم کو بہت ہی خوبصورت انداز میں خراج تحسین پیش کیا ہے۔ اس کے علاوہ سیاسی منظر نامہ بھی پیش کیا ہے اور گاندھی کے نظریات اور خیالات کا انکار کرتے ہوئے قائد اعظم کے افکار اور خیالات کو پیش کیا ہے اس نظم میں مولانا ظفر علی خان نے دو ٹوک انداز میں دو قومی نظریے کی بات کی ہے اور کہا ہے کہ مسلمان اور ہندو دو الگ قومیں ہیں ان کی

تہذیب، رہن سہن، ثقافت اور مذہب سب الگ ہے اس لیے دونوں اکٹھے نہیں رہ سکتے اسی دو قومی نظریے کی بنیاد پر ہمیں پاکستان جابجا خوبصورت ملک ملا۔ جہاں آزادی سے ہم اسلام کے مطابق اپنی زندگی گزار سکیں۔

مولانا ظفر علی خان کی زندگی کو دیکھیں تو اُن کے قلم نے ہمیشہ سچ لکھا ہے اور سچ کیسی خوف و خطر کے بغیر لکھی ہے، ظفر علی خاں بطور صحافی، شاعر، مضمون نگار ہر حیثیت میں صرف سچ لکھا اور برصغیر کے مسلمانوں کی حقیقی عکاسی اپنے قلم کے ذریعے کی، شعلہ بیان مقرر ہونے کی حیثیت سے مسلمانوں کا ہر قدم پر ساتھ دیا اور مسلمانوں کی آواز بنے، مولانا ظفر علی خان کی ایک اور نظم جو چنستان میں شائع ہوئی جس کا عنوان ”محمد علی جناح کا فلسفہ“ ہے اس میں ظفر علی خان نے ہندوستان کا سارا نقشہ کھینچ کر اس نظم میں پیش کرتے ہیں اس نظم کا بغور مطالعہ کریں تو اُس کے برصغیر کے سیاسی منظر نامے سے ہم بخوبی آشنا ہو جائیں گے۔ اس نظم میں مزید دیکھیں تو دو قومی نظریہ جس کی آواز قائد اعظم نے بلندی کی بہت اچھی طرح سمجھ آ جائے گا، مسلمان ہر لحاظ سے ہندوؤں سے گدا گناہ حیثیت رکھتے ہیں۔ ان دونوں قوم کا اکٹھے رہنا ناممکن ہے۔ ہم مسلمان گائے کی قربانی کرتے ہیں اور ہندو گائے کی پوجا کرتے ہیں اسی طرح ہر بات اور عمل میں فرق ہے۔ مولانا ظفر علی خان کو دو قومی نظریے کی بھرپور حمایت کی اور قائد اعظم کی حمایت میں ہر جگہ آواز بلندی کی۔ نظم ملاحظہ ہو:

”محمد علی جناح کا فلسفہ“

مسلمان پہلے دن سے ہیں بتوں کو توڑنے والے
سنا دو یہ پرانہ قصہ گاندھی کے چیلوں کو
ہبل ہو، لات ہو، شوجی ہوں سب مر کر ہوئے مٹی
بچھڑتا دیکھتی آئی ہے دنیا ان کے میلوں کو
مگر کعبہ کا وہ اللہ قائم اور دائم ہے
پڑا ہے جس سے پالا نہروں کو اور ریلوں کو
مسلمان باندھ کر نکلا ہے اپنے پیٹ پر پتھر
مگر تم بیچ میں لاتے ہو روٹی کے جھیلوں کو
نہ بھولے سے بھی تم لو نام گنگا کے تھیڑوں کا
گر اک دن دیکھ لو زمزم کے طوفاں خیز ریلوں کو
مسلمان کی طرح سر سے کفن کیا خاک باندھو گے
سنجھالو جا کے نسل میں وزارت کے گدیوں کو
جب اپنے خوں سے اس کو سینچنا تم کو نہیں آتا

چڑھاؤ گے منڈھے کس طرح آزادی کی بیلوں کو
یہ مانا کانگریس میں تم بلالو گے ہمیں لیکن
پڑھاؤ گے سبق کس طرح بیوں کا رہیلوں کو
جازی فن حدی خوانی کا جب تم کو نہیں آتا
تو کس برتے پہ تھامو گے ان اونٹوں کی ٹکیوں کو
مسلمان کے لئے کافی ہے دولت دینِ قسیم کی
تمہاری طرح گنتا ہے وہ پیسوں کو نہ دھنیوں کو
وہ دن آنے کو ہے جب تم پکوڑے بیچتے ہو گے
مگر ہم بھر رہے ہوں گے مسلمانوں سے جیلوں کو
جواب اس قولِ فصیل کا جواہر لال کیا دیں گے
کہ دیکھو تو مسلمان کی مسلمانی کے کھلیوں کو
گورنر ڈھونڈتے پھرتے ہیں استنبجے کے ڈھیلوں کو (۵)

قائد اعظم کی شخصیت ایسی عظیم ہستی ہے کہ ان کی تحسین میں نہ صرف ان کے ہم عصر شعرا نے
شاعری کی بلکہ بعد میں آنے والے شعرا نے بھی ان کو اپنی شاعری کے ذریعے خراجِ تحسین پیش کیا۔ یہ
سلسلہ قائد اعظم محمد علی جناح کے دور سے جاری ہے اور دورِ حاضر تک جاری ہے اور جاری رہے گا۔
قائد اعظم نے صحیح معنوں میں ملت کا پاسبان بن کر دکھایا، پاکستان زندہ باد۔

حوالہ جات

- ۱۔ محمد زکریا، خواجہ، ڈاکٹر، انتخابِ زریں اردو نظم، لاہور: سنگتِ پہلی کیشنر، ۲۰۰۷ء، ص: ۱۰۵
- ۲۔ مسکین جازی، ڈاکٹر، پنجاب میں اردو صحافت، لاہور: مغربی پاکستان اردو اکیڈمی، ۱۹۹۵ء، ص: ۲۲۰-۲۱۹
- ۳۔ ظفر علی خان، چمنستان، لاہور: پبلشرز یونائیٹڈ، سن، ص: ۱۶۹
- ۴۔ عبدالعزیز، دیباچہ: قائد اعظم محمد علی جناح، بمبئی: مکتبہ لیگ، سن
- ۵۔ ظفر علی خان، چمنستان، ص: ۱۲۱-۱۲۰

☆.....☆.....☆